

KANTON
LUZERN

வகுப்பேற்ற நடைமுறை
கல்விநெறிகளும் தொழில் தேர்வும்
பெற்றோருக்கான தகவல்கள்;

*Elterninformation Übertrittsverfahren
Bildungswege & Berufswahl
Tamilisch*



வகுப்பேற்றநடைமுறை, கல்விநெறிகளும் தொழில் தேர்வும்

கீழ்ப்பிரிவு 6 ஆம் வகுப்பின் பின், முதற்றடவையாக பிள்ளையின் எதிர்காலத் தொழில் இலேசாக முன்வைக்கப்படும். பிள்ளைக்கு எது பொருத்தமான பாடசாலை என்பதை வகுப்பேற்றநடைமுறைக்கேற்ப, பெற்றோரும் ஆசிரியரும் இணைந்து தீர்மானிப்பர். சுவீஸ் பாடசாலைமுறையானது, பிற்காலத்தில் இளைஞர்-யுவதிகள் அவர்களது தொழிலைத் தேர்ந்தெடுத்து மேலும் மேலும் கற்பதற்கான பாடசாலைகளுக்கான சந்தர்ப்பங்களை வழங்குகின்றது.

1. வகுப்பேற்றநடைமுறை

- வகுப்பேற்றநடைமுறையில் ஒரு தரம் பிரித்தல் இடம்பெறும். பிள்ளையின் புள்ளிகளின் அடிப்படையில் ஆசிரியரும் பெற்றோரும் பிள்ளைக்குப் பொருத்தமான பாடசாலையைத் தெரிவு செய்வர். அது ஒருவேளை, மேற்பிரிவுப்பாடசாலை தரம் யு விலிருந்து தரம் ஊ வரையுள்ளதாக அல்லது நீண்டகால உயர்தரப்பிரிவாக இருக்கலாம். தரம் யு என்பதிலிருந்து பிற்பாடு மீண்டுமொரு வகுப்பேற்றநடைமுறைக்கேற்ப உயர்தரப்பிரிவுக்குப் போகும் வாய்ப்புள்ளது.
- தகவல் மாலைப்பொழுதுகள்** 5 ஆம் 6 ஆம் வகுப்புகளில் பெற்றோர் மாலைப்பொழுதுகள் இடம் பெறும்: ஆசிரியர் வகுப்பேற்றநடைமுறையின் படிமுறைகள் பற்றி தகவல் தருவார். பெற்றோர் இந்தக் கூட்டங்களில் பங்கெடுத்துக் கொள்வது மிக முக்கியம்.
- மதிப்பீட்டுக்கலந்துரையாடல்கள்** 5 ஆம் வகுப்பிலும் (ஆணி மாதத்தில்) 6 ஆம் வகுப்பிலும் (மாசி மாதத்தின் பின்) பெற்றோர் மதிப்பீட்டுக்கலந்துரையாடலொன்றுக்கு அழைக்கப்படுவார்கள். நீங்கள் பாடசாலை ஆற்றல்கள், பாடங்களின் புள்ளிகள், நடத்தைகள் அத்துடன் பிள்ளையின் சாத்தியமான வளர்ச்சிகள் பற்றி ஆசிரியருடன் கலந்துரையாடுவீர்கள். இக் கலந்துரையாடல்களுக்குச் சமூகமளிப்பது கட்டாயமானது. பெற்றோருக்கு ஒரு கண்காணிப்பு உதவியுள்ளது. அதனுதவியுடன் நீங்கள் கலந்துரையாடலுக்கு ஆயத்தப்படுத்தலாம்:
ற்றற.எழ்டமளளஉாரடடிடைனரபெ.டர.உா.ச.ரநஎடிநழடிஉாவரபெுநடவநசெ
- இணைந்து தீர்மானம்** 6 ஆம் வகுப்பில் மதிப்பீட்டுக் கலந்துரையாடலில் பெற்றோரும் ஆசிரியரும் மேற்பிரிவுப்பாடசாலை 1இல் எந்தத் தரத்துக்குப் போவது என்பதைத் தீர்மானிப்பர். பெற்றோர் தீர்மானம் இணைந்து எடுக்கப்பட்டதாக கையெழுத்திட வேண்டும்.
- இணக்கப்பாடு இல்லா விட்டால்** ஆசிரியருக்கும் பெற்றோருக்கும் தீர்மானத்தில் இணக்கப்பாடு ஏற்படா விட்டால், அடுத்ததாக இன்னுமொரு கலந்துரையாடல் இடம்பெறும். பெற்றோர், ஆலோசனைக்கு இன்னுமொருவரையும் அழைக்கலாம். தொடர்ந்தும் கருத்து வேற்றுமை இருந்தால், பெற்றோரிடம் வகுப்பேற்றநடைமுறைக்கோவை கையளிக்கப்படும். அதன் மூலம் 10 நாட்களுக்கிடையில் தாம் விரும்பும் பாடசாலையில் பிள்ளையைச் சேர்த்துக் கொள்வதற்கான விண்ணப்பத்தை நீங்கள் செய்ய வேண்டும். பாடசாலைத்தலைமைப்பீடம் அனுமதி பற்றித் தீர்மானம் செய்யும். அது சம்பந்தமாக கல்வி-கலாச்சார திணைக்களத்திடம் முறைப்பாடு செய்ய பெற்றோருக்கு வாய்ப்புள்ளது.

2. தொழில் தேர்வின் போது ஆதரவு

வகுப்பேற்றநடைமுறையின் பின் இளைஞர்-யுவதிகள் மூன்று வருட மேற்பிரிவுப்பாடசாலைக்கு அல்லது நீண்டகால உயர்தரப்பாடசாலைக்குச் செல்வார்கள். உயர்தரப்பாடசாலை 6 வருடங்கள் நடைபெறும்.

மேற்பிரிவுப்பாடசாலை

மேற்பிரிவுப்பாடசாலை 3 வருடங்கள் நடைபெறும். வகுப்பேற்றநடைமுறையில் பிள்ளையின் ஆற்றலுக்கேற்ப ஒரு தரத்துக்கு பிரிக்கப்படுவார்:

- தரம் யு, உயர்ந்த (அறிவு) வற்புறுத்தல்களுக்கானது
- தரம் டி, விரிவான (அறிவு) வற்புறுத்தல்களுக்கானது
- தரம் ஊ, அடிப்படையான (அறிவு) வற்புறுத்தல்களுக்கானது

ஆற்றல்களுக்கேற்ப அந்தப் பிள்ளை தனது வகுப்பின் தரத்தினை மாற்ற முடியும்.

மேற்பிரிவுப் பாடசாலையில் இளைஞர்-யுவதிகள் தமது தொழில் வாய்ப்புக்கள் பற்றி விசாரிக்க முடியும். அவர்களுக்கு தொழில் தேர்வின் போது ஆதரவு வழங்கப்படும். அவர்கள் தமக்கு ஒரு தொழிற்கல்வியை, ஒரு தொழில்சார் தொழில்நுட்பப் பாடசாலையை முடிவு செய்யலாம் அல்லது குறுங்கால உயர்தரப் பாடசாலைக்குச் செல்லலாம்.

குறுங்கால - உயர்தரப் பாடசாலை

தரம் யு விலுள்ள நல்ல பெறுபேறுகளையுடைய இளைஞர்-யுவதிகள் 2 வருட மேற்பிரிவுப் பாடசாலையின் பின், குறுங்கால உயர்தரப்பாடசாலைக்கு மாறி, நான்கு வருடங்களின் பின், உயர்தராதரப்பத்திரப்பரீட்சைக்குத் தோற்றலாம். இந்த மாற்றத்தின் போதும் ஒரு வகுப்பேற்றநடைமுறை கையாளப்படும். இளைஞர்-யுவதிகள் 2 ஆம் வருடம் தொடங்கியவுடனேயே, ஆவணி மாதம் ஆசிரியரிடம் அது சம்பந்தமாக விண்ணப்பிக்க வேண்டும்.

3. கல்வி நெறிகள்

இளைஞர்-யுவதிகளின் வளர்ச்சி காலக்கிரமத்தில் வேறுபடும். சிலவேளைகளில் ஆர்வங்களும் ஊக்கங்களும் ஓர் உயர்ந்த தொழில் இலக்கை நோக்கி உண்டாகும். சுவிலின் கல்வி நடைமுறைகள் ஒன்றிலிருந்து ஒன்றுக்கு எளிதாக ஊடறுக்கக் கூடியதும் தொழில் இலக்கையடைவதற்கான வெவ்வேறுபட்ட வாய்ப்புக்களைக் கொண்டதுமாகும். அதிலும் குறிப்பாக தொழிற்கல்விகள், தொழில்சார் உயர்கல்விப் பாடசாலைகள் வரையிலான வெவ்வேறுபட்ட கல்வி வாய்ப்புக்களுக்கு வழியமைக்கின்றன.

கல்வி நெறிகள் ஒரு படத்தின் மூலம் காட்டப்படுகின்றன:

றற்ற.எழ்டமளளஉாரடடிடைரைபெ.டர.உா.ச.எஉாரடஎலளவநஅ


4. பெற்றோர் தொடர்புகளுக்கு

வகுப்பாசிரியரும் பாடசாலைத்தலைமைப்பீடமும் பெற்றோர் தொடர்பு கொள்ளத்தக்க நபர்களாவார்கள்.

குடிஐஐயு

வெளிநாட்டவர்களுக்கான ஆலோசனைக்கும் ஒன்றிணைவுக்குமான தொழில்சார் நிறுவனம் (குடிஐஐயு), ஒரு பக்கசார்பற்ற தொழில்சார் நிறுவனம். பிறமொழி பேசும் பெற்றோர்களின் கேள்விகளுக்கும் பிரச்சினைகளுக்கும் முரண்பாடுகளின் போதும் உதவ அந் நிறுவனம் தயாராக உள்ளது.

றற்ற.கயடியைடரணநசஉா



Bildungs- und Kulturdepartement
Dienststelle Volksschulbildung
Kellerstrasse 10
6002 Luzern

www.volksschulbildung.lu.ch

August 2014